

פֿיילע שפּעטער-וויסמאן /

צורבאשעסער

אל
וועס

לבראנות



נירנאָרק 1973

DURKHGELEBT A VELT

ZEKHROYNES

LIFSHE SHEKHTER - WIDMAN

דווקרעכט 1973 מרדכי שעכטער

רעדאקטירט: ביילע שעכטער-גאָטעסמאָן און מרדכי שעכטער

שער-בלאָט און אילוסטראַציעס: ביילע שעכטער-גאָטעסמאָן

אַרויסגעגעבן פֿונעם

ליפֿשע ווידמאָן-בוך-קאָמפּיטעט

Printed in U. S. A. by
KNIGHT PRINTING CORPORATION
382 Lafayette Street, New York, N. Y. 10003

מאָלט וועט זי האָבן אַ קינד. ס'איז פשוט נישט מעגלעך, ווייל זי האָט אַן אויסוואַקס אין בויך.

אַזוי ווי די טאַנטע האָט אונדז דאָס דערציילט, האָב איך ריווציען געשריבן אַ בריוו, זי זאָל תּיכּף אַהיימקומען: „אַז דו באַדסט דיך נישט, וואָס האָסטו צו טון אין פּראַנצנבאָד?“ זי האָט נאָר געוואַרט אויף מײַן שרײַבן און איז טאַקע באַלד אַהיימגעקומען. אַליין האָט זי זיך געשעמט צו קומען, ווייל ס'האַט אָפּגעקאַסט אַ שײַן ביסל געלט איר פֿאַרן אין באַד אַרײַן.

משה איז, ווי שוין געזאָגט, איצט אויך געקומען קיין ווין און מיט געאַרבעט אין געשעפֿט. ריווציע האָט נישט מער געוואַלט גיין צו קיין דאָקטוירים. זי טראָגט, האָט זי געזאָגט, כאַטש קיינער האָט איר נישט געגלייבט. מיר האָבן געוואַרט און געהאַפֿט אויף אַ גוטן אויסגאַנג.

פֿון דער מאַמען זע'מיר געוואַר געוואַרן, אַז סראַלן האָט מען גענע-מען צום מיליטער, ער איז אין איטאַליע און אַרבעט אין דער מיליטע-רישער בעקעריי און גאָט זאָל אים באַשיצן — ער איז נישט ווייט פֿון דער פּראַנט. אסתר, זיין ווייב, מיט די דריי קינדער זענען אין ביימען. כ'האַב זיי געשיקט געלט און קליידער פֿאַר די קינדער. נאָר מיט גיט לען האָבן מיר קיין פֿאַרבינדונג נישט געהאַט. חיימען האָבן די רוסן מיט נאָך סערעטער באַלעבאַטיים אַוועקגעפֿירט ווי אַ לעבעדיקן משכון, קודם צו פֿוס קיין טשערנעוויץ אין אַ תּפֿיסה זיי פֿאַרשפּאַרט. די ווייבער זייערע האָט מען אַבער געלאָזט וויסן, אַז זיי קענען זיך קומען געזעגענען מיט זייערע מענער, איידער מע פֿירט זיי אַוועק קיין סיביר. מײַן שוועגערין גיטל איז טאַקע אַרײַנגעפֿאַרן קיין טשערנעוויץ (נאָך דעם געזעגענען זיך, האָט זי נאָך נײַן חדשים געהאַט אַ מיידעלע). חיימען האָט מען פֿאַרשיקט אַזש קיין טאַמסק, וווּ ער איז געבליבן צוויי יאָר צײַט.

די צײַט איז געגאַן אויך בײַ ריווציען, און כאַטש אַלע דאָקטוירים האָבן געזאָגט, זי וועט קיין קינדער נישט האָבן, האָט זי צו די נײַן חדשים געבוירן אַ מיידעלע. מע האָט איר אַ נאָמען געגעבן חיה-רייזע (נאָך דער מומע חיה-ריזע און דער מומע רייזע — דיזע וואָס האָט איר אין חלום געבראַכט דאָס קינד). ס'איז בײַ אונדז אַלע געווען אַ גרויסע פֿרייד.

1918

מײַנע געשעפֿטן האָבן געהאַט היפש אַנגעצויגן: אונדז'מיר געמאַכט אַ לאַגער אין צענטן בעצירק און דרייסיק פֿרויען האָבן בײַ אונדז געאַר-בעט ווי סאַרטירערינס. געלט האָ'מיר געמאַכט ווי בלאַטע. יעדע סחורה איז געווען גוט. משה איז צוריקגעפֿאַרן און דאָרט גוט אונטערגעשמירט, האָט מען אים נאָך אַ מאָל געמוסטערט און באַפֿרייט אים אויף תּמיד.

אין מיטן זומער האָט די עסטרייכישע אַרמיי געמאַכט אַן אויפֿשטאַנד. דאָס איז געווען 1918 — דער קריג האָט שוין געהאַט אַנגעהאַלטן פֿיר יאָר. יעדער איז שוין געווען מיט, אויסגעמוטשעט און איבערגליקלעך צו הערן, אַז מע האָט דעם קייסער אַראָפּגעריסן אַלע שטערן און די אָפֿיצירן געמאַכט אויס קנאַקערס. דאָס מיליטער איז זיך צעלאָפּן פֿון דער פֿראַנט.

אונדז'אָמיר דעמאָלט באַקומען אַ בריוו פֿון היימען פֿון סיביר — מע זאָל נישט פֿאַרגעסן, אַז גיטל איז אַליין מיט פֿיר קינדער (זי האָט אין דער צייט געבוירן אַ מיידלעך, ריבקה). ס'איז געווען פֿאַר מנין מאַמען אַ גערעטעניש אויף מיידלעך דאָס יאָר 1917. זי איז ריכער געוואָרן מיט דרש אייניקלעך, מיידלעך אַלע: בני ריווציען, בני אסתרון און בני גיטלען. נאָר איך בין געזעסן, געמאַכט געשעפֿטן און נישט געהאַט קיין צייט חתונה צו האָבן. מנין מאַמע האָט דערפֿון קיין גרויס נחת נישט געהאַט. זי האָט געהאַלטן אין איין טענהן, אַז איך בין צו אַ גרויסער מפֿונק, קיינער געפֿעלט מיר נישט. אָבער אין דער אמתן איז טאַקע נישט געווען, ווער סע זאָל מיר געפֿעלן, קיין לייטישער בחור איז מיר נישט אונטערגעקומען. זוכן האָב איך קיין צייט נישט געהאַט. אַלע קרוינים האָבן גערעדט, די גרויסע מיסחרים וואָס איך מאַך פֿאַרנעמען דאָס אָרט בני מיר פֿון אַלץ. מיינע געשוועסטערקינדער האָבן זיך געפּוצט אין טעלער און לעפֿל, געהאַט ראַנדעווס, קיין מאָל נישט געזעסן אין דער היים, כאַטש זיי האָבן געלעבט פֿון האַנט אין מויל אַרײַן. און איך, די גרויסע פֿאַרדינערין מיט די מיליאָנען, האָב נישט געהאַט מיט וועמען אַרויס-צוגיין.

ס'האָבן אַנגעהויבן אַהיימקומען די סאַלדאַטן פֿון די פֿראַנטן — קאָ-ליקעס, געבראַכן גיסטיק און פֿיויש — האָב איך געזען: וואָס מער געהאַרט, אַלץ מער גענאַרט. סע האָט זיך ווידער אַינגעשטעלט זער פֿאַסטפֿאַרקער מיט אַמעריקע און מנין ברודער לאָזער, דערהערנדיק אַז אונדז זע'מיר געבליבן לעבן, איז ער געווען אין זיבעטן הימל. ער האָט געוואָלט איך זאָל צוריקקומען קיין אַמעריקע, אָבער ווער האָט געוואָלט הערן דערפֿון! מנין מאַמע האָט געהאַלטן אין איין טענהן, אַז איך בין אַהיימגעקומען פֿון אַמעריקע נאָר כדי איך זאָל זיי דערהאַלטן בניס לעבן. וואָס וואָלטן זיי געווען געטון די אַלע יאָרן בעת דער מלחמה? און איצט, אַז זי דאַרף האָבן אַ ביסל נחת, זאָל איך אַוועקפֿאַרן? בקיצור, איך בין מספֿים געווען, אַז די מאַמע זאָל רופֿן אַ שדכן. און אַ שדכן איז זאָס געווען טאַקע ווי אין פּסוק שטייט: מיט אַ גרויסער רויטער באַרד און מיט אַ שירעם אונטערן אַרעם...

סע האָבן זיך אַנגעהויבן שיטן חתנים — אויסגעפּוצטע בחורים איינס ווי איינס. אַ פנים אַז וווּ אַ קאַפֿעהויז, וווּ אַ לאַך איז ער אויסגע-לאָפּן זוכן מנין באַשערטן. איין מאָל אין אַ שיינעם טאַג קומט צו גיין אַן

אויסגעפוצטער גלאַנצנדיקער קאוואַליר, מיט אַ שיינן גלאַט צינגל און שטעלט זיך אַנידער און וויל נישט אָפטרעטן. ער רעדט און רעדט פֿון נעכטיקן טאָג, פֿון היינטיקער וועטשערע... ווען איך האָב געהאַט אַ ביסל צייט, האָב איך געהייסן מײַן שוואַגער משה אַרײַנברענגען עפעס אַ טרונק. איך האָב אים געגעבן אַ בענקל און ער איז אָפגעזעסן אַ שיינע פֿאַר שעה און זיך צוגעקוקט ווי איך האַנדל, ווי איך קויף, פֿאַרקויף און סײַ ווייזט אויס, ער האָט שוין געוואַלט אויף אַ סך זאַכן אַוועקקוקן, אַבי אַרײַנקומען אין דעם שמאַלצגרוב. ווען ס׳איז געקומען די צייט פֿון אַהיימגיין, האָט ער מיך געפֿרעגט צי מעג ער מאַרגן ווידער קומען. איך האָב אים אָנגעקוקט און געפֿרעגט: „האַט איר דען נישט עפעס בעסערס צו טון ווי קומען און פֿטרן אומזיסט די צייט?“ זאָגט ער: „ניין, איך האָב נישט קיין בעסערס ווי קומען אַהער און פֿאַרברענגען אַ פֿאַר שעה מיט אַ קלוג מיידל ווי איר זענט.“ ס׳האַט מיר ווי געטון דאָס האַרץ אים אַזוי מיר-נישט דיר-נישט זאָגן ניין, האָב איך אים געזאָגט, אַז אידער ער וועט נאָך אַ מאָל קומען, זאָל ער קודם אַרױפֿשיקן צו מיר דעם שדכן.

דעם צווייטן טאָג, איך גיב אַ קוק — דער רױטער שדכן איז דאָ. ווען ער האָט מיך געפֿרעגט, וואָס איך וויל מיט אים רעדן, האָב איך צון אים אַזוי געזאָגט: „הערטס מיך אויס, מײַן ליבער ייד: די אַלע בחורים וואָס איר האָט מיר ביו איצט געשיקט זענען נישט מײַן געשמאַק, און דער נעכטיקער האָט נישט געוואַלט אָפטרעטן. איך זוך נישט קיין שיינעם, אויסגעפוצטן מיט אַ גלאַטער צונג. אויב איר קענט מיר געפֿינען אַזאַ ווי איך וויל, וועל איך אַנך גוט באַלײַנען, און הערטס מיר אויף שיקן סתם בחורים. איך בין נישט אויף אַ יריה, מע זאָל קומען באַקוקן די סחורה און פֿרעגן 'שאַ דײַנעש?' (וואָס גיט איר). „וואָס זשע ווילט איר?“ האָט נעבעך געפֿרעגט דער ייד.

איך האָב אים געענפֿערט: „אין מײַן יוגנט האָב איך געהאַט אַ גרויסן באַגער צום לערנען און מײַן מאַמע האָט מיר און מײַן פֿאַלקשול-לערערין צוגעזאָגט זי וועט אַלץ טון מיך צו שיקן אין דער גרויסער שטאָט שטודירן. אָבער אַז סײַ האָט זיך אויסגעלאָזט, איך האָב אַפֿילו די פֿאַלקשול נישט פֿאַרענדיקט און האָב שוין געמוזט פֿאַרן קיין אַמעריקע ווערן אַ מענטש פֿאַר זיך, טראָגן דעם עול פֿונעם לעבן, בין איך געבליבן מיט אַ דאַרשט נאָך וויסן. און היינט — פֿאַר מיר איז שוין צו שפּעט זיך צו לערנען — אָבער מײַן באַשערטער, וויל איך, זאָל זײַן געלערנט און לײַטיש, פֿון אַ שיינער משפּחה, אַז איך זאָל קענען האַפֿן, ווען איך וועל האָבן קינדער, זאָלן זיי האָבן אין וועמען געראַטן צו זײַן.“ דער ייד איז שטיין געבליבן און מיך אָנגעקוקט. „קוקטס נישט, נאָר גייטס געזונטער-הייט, זוכטס מיר אויס אײַנעם — נאָקעט און באַרוועס מעג ער זײַן, חוֹבוֹת מעג ער האָבן, נאָר אַ מענטש מיט בילדונג, אינטעליגענץ און

א שיינער משפחה. און טאָמער וועט איר נישט געפֿינען, וועל איך אַנך פֿאַר אַנער מי סײַ ווי סײַ באַצאָלן“.

מע רעדט מיר אַ שידוך

דער ייד איז אַוועק און אין אַ פֿאַר טעג אַרום קומט ער צו פֿאַרן און זאָגט, אַז ר'האַט שוין געפֿונען און האָפֿט, אַז דאָס איז דער רעכטער זיווג. ער דערציילט מיר אַזאַ מעשה: צוועצנדיק זיך נעכטן אין פֿאַרק אויף אַ באַנק און דאַרנדיק זיך דעם קאַפּ — וווּ נעמט מען פֿאַר דעם מאַדעם מיידל אַ חתן, דערזעט ער — אַ בחור זיצט און ליינט אַ ביכל. ער איז נאָך געגאַן אין מיליטערישן רעקל און האָט אויסגעזען, אַזוי ווי ער זאָל נישט האָבן אויף אַ וועטשערע, גייט ער צון אים צו, זעצט זיך אַנידער, און — אַ וואָרט פֿאַר אַ וואָרט — פֿרעגט ער דעם בחור ווער, וואָס, ווען, יענער דערציילט אים, אַז ער איז נישט לאַנג אַרויס פֿון מיליטער; האָט אַ מאַמע מיט צוויי שוועסטער צו פֿאַרזאָרגן, אויך אַ ברור־דער, וואָס זיי זענען נאָך אין פֿליטים־לאַגער. ער אַליין אַרבעט אין אַ ייִדישער צענטונג, וואָס קען זייער ווייניק צאָלן, און דאָס ביסעלע, וואָס ער פֿאַרדינט, שיקט ער אַהיים צו זיי. אַליין לַינדט ער דחקות און קען זיך נישט קויפֿן אַפֿילו אַ פֿאַר הויזן. אַזוי ווי דער ייד האָט דערהערט די רייז, קלערט ער זיך: דאָס האָט אים גאָט אַליין צוגעשיקט, און ער פֿרעגט אים: „זאָגסט מיר נאָר, מײַן ליבער יונגער־מאַן, צי וואָלט איר זיך נישט געוואָלט באַקענען מיט אַ מיידל, וואָס זי האָט אַ סך געלט און זוכט פֿונקט אַזוינעם ווי איר ווונט אויס צו זײַן?“ ער האָט אים דערציילט אַלץ, וואָס ר'האַט געוויסט וועגן מיר, און אים געפֿרעגט: ווי ער הייסט, פֿון וואַנעט ער שטאַמט און זיך אַלץ פֿאַרשריבן. ער איז באַלד געקומען צו מיר צו לויפֿן מיר פֿירלייגן דעם שידוך. ווען איך האָב געהערט ער איז איציע־מרדכי שעכטערס — דעם דעלעטינער שוחטס אַ זון, האָב איך אים געהייסן קומען צוויי טעג שפעטער. דער שדכן האָט מיר אָבער געזאָגט: ער מוז שוין מאַרגן וויסן, ווײַל ער האָט צוגעזאָגט אין צוויי טעג אַרום צו געבן דעם בחור תּשובָה.

איך האָב געקענט אַ געוויסן אָשר ראָזנער פֿון דעלעטין, מיט וועמען איך פֿלעג טון גרויסע מיסחרים. איך האָב געוויסט: ער איז אַ ייד אַ טוחו, פֿון דער היים אַ גביר; ער האָט פֿון מיר געהאַלטן גרויס שטיק און פֿון אים וועל איך אַלץ וויסן, ער וועט מיך נישט אַראַפֿפֿירן פֿונעם וועג. מײַן שוואַגער איז באַלד אַראַפֿגעפֿאַרן צו דעם ראָזנער און צוויי שעה שפעטער, ער איז אַהיימגעקומען, האָט ער געשטראַלט פֿאַר שימחה. וואָס הייסט!... ראָזנער זאָגט וועגן בחור: אים אַליין געדענקט ער ווייניק, ווײַל מיט בנן יאָר האָט מען אים אַוועקגעשיקט אין דער סטאַניסלעווער ישיבָה. געהערט אָבער האָט ער, אַז ר'איז אַזוינס און אַזעלעכס: אַ שרײַבער, קען אַ בלאַט

גמרא אויף אויסנווייניק. און וואָס שייך זײַן פֿאַטער — איז נאָך אַזוינער
הענטיקע צײַטן אויף דער וועלט נישט געבוירן געוואָרן — אַן אמתע ספֿר-
תורה. און ס'איז גאָר נישט קײן פֿראַגע, אַז איך מעג מיך מיט אים טרעפֿן.
און אַז גאָט וועט העלפֿן, סע וועט אויסגעפֿירט ווערן, וועט ער זיך זײער
פֿרייען.

ווען דער שדכן איז געקומען, האָב איך געזאָגט: איך וויל דעם
בחור זען. מע האָט זיך צונויפֿגערעדט, אַז אַזוי ווי איך פֿאַרמאָך יעדן
טאָג דאָס געוועלב צישן צוועלעף און צוויי, זאָל ער קומען צוועלעף, וועל
איך צוויי אַ זייגער ווידער קענען עפֿענען. כ'האָב פֿאַרבעטן מײַן גוטן
פֿריינד לייבעלע טענענבלאַט. ער איז געווען אַ לאַנדסמאַן פֿון זאָלישטשיק,
זײַן ווייב — פֿון ייִגאַלניצע, האָט זיך אָנגעזאָגט אין קרובֿישאַפֿט מיט
מײַן טאָטן. אָבער נישט דאָס בין איך אויסן געווען. דער הער טענענבלאַט,
אַחוץ וואָס ער האָט געפֿירט גרויסע געשעפֿטן, איז ער געווען אַ ייד
אַ חכם, בקי אין די קליינע פינטעלעך, פֿלעג איך ליב האָבן מיט אים צו
שמועסן. אַז ס'איז געקומען אַזאַ ערנסטער מאַמענט אין מײַן לעבן האָב
איך נישט געקענט זיך ריכטן אויף קײן בעסערער עצה ווי פֿון דעם
קלוגן יידן. ער האָט אַוועקגעלייגט אַלע מיסחרים און פֿונקט צוועלעף
אַ זייגער איז ער שוין געווען בײַ אונדז אין שטוב.

מע זיצט אָנגעצויגן יעדער אויף דער העכסטער סטרונע און מע
וואַרט. ס'איז אַוועק אַ האַלבע שעה; נאָך אַ האַלבע שעה — נישטאָ דער
בחור. די מאַמע דרייט זיך אין קיך, ברעכט זיך די הענט. די שוועסטער
מיטן שוואַגער זענען פֿאַרזאָרגט אַזוי ווי די לעצטע שיף איז זיי אונטער-
געגאַן און איך מיט טענענבלימען זיצן און טענהן איבער פֿאַרשידענע זאַכן,
נאָר נישט פֿון דעם ענין, וואָס ער קלעמט אַזוי בײַם האַרץ... סטיינטש
— איך, די מויד מיט אַזוי פֿיל זיכערקייט און באַהאַוונקייט, זאָל זיך אַזוי
לאָזן אין זאַק אַרײַנגאַרן! מיט פֿינעף-זעקס יאָר קריק האָב איך געקענט
קומען צו די בעסטע שידוכים. און דאָ זײַן איך ווי אַן אויסגעפּוצטע
בהמה און וואַרט מע זאָל מיך קומען אָנקוקן. און אפֿשר וועל איך נאָך
נישט געפֿעלן, ווייל אין דער אמתן בין איך נישט קײן שטאַרקער פֿאַרשוין:
נישט געפּודערט און נישט מיטן קנאַק, וואָס די מיידלעך האָבן אַלע געהאַט
אין ווין. ערשטנס האָב איך עס נישט ליב געהאַט; און צווייטנס בין איך
געווען שטאַרק פֿאַרנעמען מיט געשעפֿטן, און נישט געהאַט קײן צײַט
נאַכצוגײן דער מאַדע.

זיצנדיק און וואַרטנדיק אויף דעם בחור, האָב איך געמישט די
בלעטלעך פֿון מײַן לעבן און האָב געקלערט: צי איז דאָס כּדאַי גע-
ווען? מענטשן האָבן מיך מקנא געווען: איך קער וועלטן, פֿאַרדין אַ
סך געלט, אָבער מיר איז געווען זײער קאַלעמוטנע אויפֿן האַרץ. כ'גיב
אַ קוק אויפֿן זייגער, זע איך: ס'איז באַלד צוויי און איך באַדאַרף
אויפֿמאַכן דאָס געשעפֿט, האָב איך געבעטן טענענבלימען, ער זאָל מיר
מוחל זײַן וואָס כ'האָב אים מטריח געווען צו וואַרטן אַזוי לאַנג אומ-

זיסט. האָט ער איבערגעקערט דאָס רעדל און מיך געבעטן, כּוּזאַל נאָך וואַרטן. נאָך אַלעמען — ס'איז אַ גרויסע שטאַט און מע קען נישט וויסן, וואָס סע קען פּאַסירן. און טאַקע: אַז דער זייגער האָט זיך צוֹ-גערוקט אויף צוויי, איז די מאַמע אַרײַן מיט אַ גרויסער גדולה: „ער גייט! און וואָס הייסט, ער טראָגט ברילן, מסתּמא איז ער אַ געבילדעטער, אַזוי ווי דו ווילסט!“ און אַז מע האָט אויפגעמאַכט די טיר און דער רויטער שדכן מיט דעם פּאַרשוין זענען אַרײַנגעקומען, איז מיר פּינצטער געוואָרן פֿאַר די אויגן. אַן אויסגעטריקנטער הערינג מיט מלבושים פּיִד־המלך: דאָס רעקל צו לאַנג, די הויזן צו קורץ... און אַז ער האָט זיך פֿאַרגעשטעלט, האָב איך אים געגעבן אַ פֿרעג, צי ווייסט ער נישט, וואָס סע הייסט פּינקטלעך זײַן. האָט ער זיך אַזוי פֿאַרענפֿערט: ער פֿאַרמאַגט נישט קיין ציוויל רעקל, און אין מיליטערישן רעקל האָט ער נישט געוואָלט קומען, האָט זינס אַ גוטער-פֿרײַנד אים צוגעזאַגט צו לײַען אַ רעקל. דער גוטער-פֿרײַנד איז אָבער געווען גיבן אַ לעקציע, האָט ער געמוזט אויף אים וואַרטן. איך, דערהערנדיק זײַן תּירוץ, בין ממש געוואָרן געפּלעפּט פֿון אַזאַן אויפֿריכטיקייט. וווּ נעמט עס אַ מענטש אַזאַ קוראַזש צו דערציילן בײַ אַזאַ געלעגנהייט דעם גאַנצן אמת? איך האָב שוין פֿאַר-געסן די צוויי שעה פֿאַרשפּעטיקונג און האָב מיך אַנידערגעזעצט הערן, ווי טענענבלאַט נעמט מיט אים טענהן פֿאַליטיק; און באַלד זענען זיי אַריבער אויף פּשטלעך פֿון דער גמראַ. איך האָב מיך נישט געקענט אַנרופֿן, אָבער דער אַנידדרוק איז געווען, אַז אַלץ וואָס ראַזנער האָט געזאַגט איז, וויזט אויס, אמת.

איך האָב מיך סוף-פּל־סוף אויפֿגעהויבן און מיך פֿאַרענפֿערט: איך מוז שוין גיין, אָבער זיי, אויב זיי האָבן הנאָה פֿונעם שמועס, מעגן ווייטער זיצן און רעדן. אַלע האָבן זיך אויפֿגעהויבן, און דער בחור האָט מיך געפֿרעגט, צי מעג ער מיך באַלייטן. כּ״האָב אַינגעווייליקט, און טענענ-בלאַט האָט צו מיר שטילערהייט געזאַגט: „לישע, האַלט אים צו: ער איז אַ געשליפֿענער קאַפּ“. און צום שדכן: „מײַן ליבער ייד, איר גייט אַנך געוונטערהייט און אַז סע וועט זײַן פֿאַר וואָס, וועט מען אַנך שוין באַצאַלן“. אונדז זעמיר אַרויס אויף דער גאַס, פֿרעגט מיך דער בחור — בנימין שעכטער האָט ער געהייסן — פֿאַר וואָס ער האָט מיך נישט געהערט רעדן קיין וואַרט. כּ״האָב מיך צעלאַכט און אים געזאַגט, אַז צישן דער משפּחה האָב איך נישט געוואָלט רעדן, ווייל איך מוז אים אויסרעכענען נען אַלע מײַנע חסרונים, און ווען מײַן מאַמע וואַלט דאָס געהערט, וואַלט זי מיר געמאַכט אַ שוואַרצן סוף. „נו, לאַמיר הערן, הייבט אָן, איידער איך אַנטלויף פֿון אַנך!“ האָט ער מיר געענפֿערט. „דאָס ערשטע, בין איך אַ מייַדל שוין פֿון זעקס און צוואַנציק יאָר. נומער צוויי, בין איך געווען אין אַמעריקע זעקס יאָר. דאָס אַרגסטע איז, וואָס איך האָב ליב צו רעדן נאָר ייִדיש, פּוץ זיך נישט צו פֿיל, גיי נישט טאַנצן, און איך זוך אַ פֿאַר צו מיר וואָס זאָל אויך אַינגיין אויף דעם. אויך בין איך אַ פּראַסטע

מיידל, האָב נישט פֿאַרענדיקט קיין שולן, אַפֿילו די פֿאַלקשול נישט, ווייל איך בין אַוועק קיין אַמעריקע אין דער מיט. „שוין גענוג, האָט ער מיר איבערגעשלאָגן, איך ווייס שוין אַלץ וועגן אַינך. אַז איך מעג, וועל איך מאַרגן אויף דער נאַכט ווידער קומען, ווע'מיר ווייטער רעדן.“ ער האָט זיך געזעגנט און איז אַוועקגעגאַן.

ס'איז מיין באַשערטער

דעם צווייטן אויפֿדערנאַכט, פונקט ווי אונדז זע'מיר פֿאַרטיק געוואָרן מיט דער וועטשערע, האָט ער זיך אַרביינגעשטעלט. מיין מאַמעלע האָט זיך זייער דערפֿרייט, ווייל ווען כ'האָב איר דערציילט, וואָס כ'האָב מיט אים נעכטן גערעדט, האָט זי אויסגעשריגן: „ביסט אַ גרויסע בהמה! וואָס, האָסט נישט געהאַט קיין צייט אים אַלץ צו דערציילן נאָך דער חתונה? אויב ער וועט שכל האָבן, וועט ער זיכער מער נישט קומען. דו מיט דיין פּילוסאָפֿישן קאַפּ האָסט דיר אַליין אָנגעמאַכט אין פֿעסל בוריקעס!“ איך האָב מיר געקלערט, אַז אויב ער וועט נישט קומען, איז ער מיך נישט ווערט.

איך האָב מיך אויך שטילערהייט דערפֿרייט, ווען כ'האָב אים דערזען, און אונדז זע'מיר אַוועק שפּאַצירן. נאָך דריי־פֿיר שעה אַרומגיין און טענהן, זע'מיר זיך פּמעט פֿאַרגעקומען, ווי אונדז קע'מיר זיך שוין פֿון יאַרן. ביים געזעגענען זיך האָט ער שוין נישט געפֿרעגט צי מעג ער קומען, נאָר ער האָט געזאָגט: ער וועט קומען מיך אַהיימפֿירן פֿון געשעפֿט. און אַז די מאַמע וועט וועלן, וועט זי לייגן נאָך אַ לעפֿל צום טיש. נאָך דריי מאָל קומען און עסן ביי אונדז און גיין מיט מיר שעהען לאַנג שפּאַצירן, האָב איך אים אַרביינגעפֿירט אין אַ גרויס געשעפֿט — איך געדענק נאָך ווי היינט, אַז דער באַלעבאַס האָט געהייסן קעניג. „הער קעניג, האָב איך געזאָגט, קענט איר ביי אַ פֿאַר טעג מאַכן אַן אַנצוג פֿונעם בעסטן שטאָף?“ נאָך דער מלחמה איז געווען שווער צו קריגן אַ גוט שטיקל סחורה. ער האָט מיר צוגעזאָגט צו זוכן. און אַז בנימין האָט מיך געפֿרעגט, צי דער אַנצוג וועט פֿאַרטיק ווערן צו אונדזער פֿאַרקנסונג, האָב איך מיך צעלאַכט און מספּים געווען. ביים אַרביינגיין אין געשעפֿט איז מיר נישט אַנגעפֿאַלן, אַז אַזוי גיך וועט עס געשען. כ'האָב פשוט אים געוואַלט פֿאַרשטעלן פֿאַר דער משפּחה און אין די קליידער, וואָס ער האָט געטראָגן, איז עס נישט מעגלעך געווען. ער, ווידער, איז ביי זיך שוין געווען פֿאַרטיק, און מיך האָט מען לאַנג נישט געדאַרפֿט בעטן. ער איז מיר געפֿעלן אויף הונדערט פּראָצענט. כ'האָב אין חלום נישט געקלערט אויף עפּעס בעסערס.

מיר זענען אַרביינגעקומען אין הויז און דערציילט, אַז אונדז'אָ'מיר שוין באַשטימט אויפֿן זיבעצעטן אויגוסט זיך צו פֿאַרקנסן. דאָס האָט געהייסן אין צען טעג אַרום. ס'איז געוואָרן אַ גרויסע גדולה, מע האָט געטרונקען